



न डरते हैं, न डराते हैं, सच सामने लाते हैं..!

चंद्रशेखर आजाद नगर की वीरभूमि पर मुख्यमंत्री का नमन

आजाद की जन्मभूमि को संवारना हमारा दायित्व है: डॉ. यादव

मुख्यमंत्री डॉ. मोहन यादव ने शुक्रवार को अलौंराजपुर जिले के भावरा (चंद्रशेखर आजाद नगर) पहुंचकर महान क्रांतिकारी, शिरोमणि अमर शहीद चंद्रशेखर आजाद के 95वें बलिदान दिवस पर श्रद्धांजलि अर्पित की। उन्होंने कहा कि यह भूमि वीरों की तपोभूमि है, जिसने अंग्रेजों के दमनकाल में चंद्रशेखर आजाद और छोटो किराड़ जैसे योद्धाओं को जन्म देकर पूरे क्षेत्र को गौरवान्वित किया। मुख्यमंत्री ने कहा कि बाबा भालदेव, डूंगर देव, पाटला देव, काजल माता, माहलदेई माता और डोंगरी माता के आशीर्वाद से यह जनजातीय अंचल अपनी विशिष्ट पहचान बनाए हुए है। हमारी सरकार इसी श्रद्धा और सम्मान के भाव के साथ जनजातीय समाज की समृद्ध परंपराओं और वीर विरासत को आगे बढ़ाने का कार्य कर रही है।



मुख्यमंत्री ने बताया कि जिले में 1800 करोड़ रुपये की लागत से नर्मदा पाइपलाइन परियोजना के माध्यम से किसानों के लिए सिंचाई व्यवस्था सुदृढ़ करने का कार्य प्रगति पर है। आज 34.20 करोड़ की लागत से खंडाला में सांझीपनि विद्यालय का लोकार्पण किया गया, जो क्षेत्र के विद्यार्थियों के लिए आधुनिक शिक्षा और प्रेरणा का केंद्र बनेगा। इससे साथ ही 27.75 करोड़ रुपये की लागत से उच्च स्तरीय पुलों का लोकार्पण किया जा रहा है। वहीं मुख्यमंत्री डॉ. यादव द्वारा विभिन्न विकास कार्यों का भूमिपूजन एवं लोकार्पण किया। इस अवसर पर कुल 79.92 करोड़ रुपये लागत के 14 कार्यों का लोकार्पण किया तथा 119.02 करोड़ रुपये लागत के 35 कार्यों का भूमिपूजन किया। इस प्रकार 171.1 करोड़ रुपये की ये विकास परियोजनाएं जिले की प्रगति के नए अध्याय की शुरुआत बनकर जन-जन की आकांक्षाओं को साकार करने की दिशा में एक सशक्त कदम सिद्ध होगी।

मुख्यमंत्री ने किया
हितग्राहियों को
हितलाभ का वितरण

मुख्यमंत्री डॉ. मोहन यादव
द्वारा विभिन्न योजनाओं के
अंतर्गत हितग्राहियों को
हितलाभ वितरित किए
गए। आजीविका मिशन के
अंतर्गत स्व-सहायता
समूहों को बैंक ऋण
वितरण किया गया,
जिसमें 75 समूहों को कुल
राशि 4.11 करोड़ रुपये
प्रदान किए गए। कृषि एवं
किसान कल्याण विभाग
के तहत प्रधानमंत्री कृषि
सिंचाई योजना अंतर्गत
ड्रिप सिस्टम के लिए
3,30,767 रुपये की
अनुदान राशि मिथुरिया
ग्राम, ग्राम बरझार एवं श्री
दरसिंह कुवरा, ग्राम
देवली को वितरित की
गई।



मुख्यमंत्री ने कहा कि बचपन में आजाद भील बालकों के साथ रहते हुए निशानेबाजी की कला में दक्ष हुए, जिसने आगे चलकर उन्हें एक अद्वितीय क्रांतिकारी बनाया। उनके जीवन से यह शिक्षा मिलती है कि सच्चा नेतृत्व वही है, जो अपने साथ-साथ अपने साथियों के लिए भी सदैव तत्पर रहे। अंग्रेजों के विरुद्ध हमारे जनजातीय नायकों

ने अपने अधिकारों की लड़ाई लड़ी और उनकी वीरता का इतिहास स्वर्णाक्षरों में अंकित है। राज्य सरकार ने सदैव इन नायकों का सम्मान किया है। इसी क्रम में क्रांति सूर्य टंट्या मामा के नाम पर खरगोन में विश्वविद्यालय की स्थापना की गई है, जो आने वाली पीढ़ियों को उनके बलिदान की प्रेरणा देता रहेगा।



मुख्यमंत्री भगोरिया पर्व में हुए शामिल...

जनजातीय संस्कृति के संरक्षण का संकल्प

आलीराजपुर जिले के उदयगढ़ में आयोजित स्थानीय भारोरिया पर्व में डॉ. मोहन यादव की सहभागिता से उत्सव का उल्लास और अधिक बढ़ गया। इस अवसर पर मुख्यमंत्री डॉ. मोहन यादव का मंत्री अनुसूचित जाति कल्याण मंत्री नागरसिंह ने जनजातीय संस्कृति के प्रतीक तौर पर कमान भेंट किया। इस अवसर पर मुख्यमंत्री डॉ. मोहन यादव द्वारा मंत्र के माध्यम से सभा को संबोधित किया गया। उन्होंने कहा कि भारोरिया पर्व जनजातीय संस्कृति, प्रेम और सामाजिक समरसता का प्रतीक है। मध्यप्रदेश सरकार जनजातियों परंपराओं के संरक्षण एवं सर्वधन के लिए पूर्णतः प्रतिबद्ध है और ऐसे सांस्कृतिक आयोजनों को निरंतर प्रोत्साहित किया जा रहा है।

बाबा श्रीचंद जी महाराज

भगवान खोललाल

भाई बयाला जी

भाई सती दास जी

भाई मली दास जी

भगत नामदेव जी

भाई जैता जी

श्री गुरु नानक देव जी

श्री गुरु गोबिंद सिंह जी

संत सेवालाल महाराज

बाबा लक्मी शाह बंजारा

बाबा गजपल शाह लबाना

संत कालुबाबा महाराज

संत रामलाल महाराज

संत श्री लक्ष्मण चैतन्यजी बापू

परमगुरु श्री धौलीराम बाबा

सस्नेह निमंत्रण

अल्पसंख्याक विकास विभाग
एवं राज्यस्तरीय समागम समिती
द्वारा आयोजित

श्री गुरु तेग बहादुर साहिबजी
३५० वाँ शहीदी समागम
महाराष्ट्र शासन

“हिंद-दी-चादर”

श्री गुरु तेग बहादुर साहिबजी ३५० वाँ शहीदी समागम

दिनांक : २८ फरवरी और १ मार्च, २०२६

समय : सुबह ८ से १० बजे तक ।

स्थान : ओवे मैदान, सेक्टर २९, खारघर, नवी मुंबई, महाराष्ट्र - ४१० २१०

संत ज्ञानी हरनाम सिंह जी
मुखी प्रधान संत दमदमी टकसाल

धर्मगुरु श्री डॉ बाबु सिंह जी महाराज
पोहरादेवी

सिंह साहिब भाई कुलवंत सिंह जी
अथेवार साहिब

प. मी. धीरू कृष्ण शास्त्री जी महाराज
कर्मरत साहू के प्रेरक/प्रेरणार्थक रूप में संलग्न/सहभागी

वैदी जी साध्वी ब्रह्मराज जी

महंत द्यु मुनीजी
जलाल सागर

संत बाबा बलवंत सिंह जी
साहू देवकी - अमृतसर जिला

भाई साहिब ज्योती सिंह जी
साहू देवकी

ड. म. प. संजय महाराज पाण्डे
साधु संजय

धन सिंह जी महाराज
साधु संजय

दिल्लू जी सिंह जी

संत श्री गोपाल चैतन्य महाराज
राय

भाई कर्मल जी
अमृतसर

आपकी उपस्थिति प्रार्थनीय है।
चलिए, मिलकर भागीदार बने इस महान शौर्य गाथा के।

निमंत्रक

‘हिंद-दी-चादर’ श्री गुरु तेग बहादुर साहिबजी ३५० वाँ शहीदी समागम राज्यस्तरीय समिती, समस्त गुरु नानक नाम लेवा संगत, सिख, सिकलीगर, बंजारा, लबाना, सिंधी, मोहयाल, वाल्मीकी, उदासीन एवं भगत नामदेव(वारकरी) संप्रदाय-समाज, महाराष्ट्र राज्य ।

“हिंद-दी-चादर”
धार्मिक गीत के
लिए कृपया QR कोड
स्कैन करें।

DGIPR ROC-2025-26/C6194



दैनिक विनय उजाला

दिल्ली में चुनाव करा दो... 05

पोस्ट-बजट वेंबिनार में बोले पीएम मोदी...

न डरते हैं, न डराते हैं, सच सामने लाते हैं..!

संक्षिप्त समाचार

क्रिकेटर रिकू सिंह के पिता का निधन, खेल जगत में शोक की लहर



नई दिल्ली, (हि.स.)। भारतीय क्रिकेट टीम के बल्लेबाज रिकू सिंह के पिता खानचंद सिंह का ग्रेटर नोएडा स्थित यथार्थ अस्पताल में शुक्रवार सुबह 4.36 बजे निधन हो गया। वह 60 वर्ष के थे और लिवर कैंसर से पीड़ित थे। भारतीय क्रिकेट कंट्रोल बोर्ड के संयुक्त सचिव देवजीत सैकिया के मुताबिक पिता के अंतिम संस्कार में शामिल होने के लिए चेन्नई से रिकू सिंह टीम कैप छोड़कर घर लौट गए हैं। बीसीसीआई उपाध्यक्ष राजीव शुक्ला ने सोशल मीडिया एक्स पर अपने संदेश में कहा कि क्रिकेटर रिकू सिंह के पिता के निधन का समाचार अत्यंत दुःखद है। इस कठिन घड़ी में मेरी गहरी संवेदनाएं रिकू सिंह और उनके समस्त परिवार के साथ हैं।

हाईकोर्ट ने अगले आदेश तक अविमुक्तेश्वरनंद की गिरफ्तारी पर लगाई रोक



प्रयागराज, (हि.स.)। उच्च न्यायालय ने पाँस्को एक्ट में दर्ज एफआईआर मामले में शंकराचार्य अविमुक्तेश्वरनंद को फिलहाल राहत मिल गई है। शुक्रवार को न्यायालय ने अग्रिम जमानत पर सुनवाई के बाद अपना आदेश रिजर्व कर लिया है, लेकिन आदेश आने तक उनकी गिरफ्तार पर रोक लगा दी है। दरअसल, पाँस्को एक्ट में दर्ज मुकदमे में गिरफ्तारी से बचने के लिए शंकराचार्य अविमुक्तेश्वरनंद ने इलाहाबाद उच्च न्यायालय में अग्रिम जमानत अर्जी पेश की थी। शुक्रवार को उनकी याचिका पर सुनवाई हुई और उच्च न्यायालय ने अविमुक्तेश्वरनंद की अगली सुनवाई तक गिरफ्तारी पर रोक लगाते हुए आदेश को सुवर्धित कर लिया है।

टीवीके चीफ-एक्टर विजय की पत्नी ने तलाक याचिका दायर की



चेन्नई, एजेंसी। तमिल सुपरस्टार और तमिलनाा वेट्री कलामग (टीवीके) प्रमुख विजय की पत्नी संगीता ने 24 फरवरी 2026 को चेन्नलपट्टू फैमिली कोर्ट में तलाक के लिए याचिका दाखिल की है। याचिका में विजय पर एक एक्ट्रेस के साथ अवैध संबंध का आरोप लगाया गया है। कोर्ट ने याचिका स्वीकार कर केस फैमिली वेलफेयर कमिटी को भेज दिया। दंपति पिछले दो साल से अलग रह रहे थे। दोनों की शादी 1999 में हुई थी। शादी को 27 साल हो चुके हैं। कोर्ट में इस मामले पर अगली सुनवाई 20 अप्रैल को करेगा। विजय की टीम और संगीता ने मामले पर अवतक कोई बयान नहीं दिया है।

कुत्तों ने बच्चे को नोच-नोचकर मार डाला, मां संग खेत पर गया था

जालंधर, एजेंसी। जालंधर में 5 कुत्तों के झुंड ने 6 साल के बच्चे को नोच-नोचकर मार डाला। वह अपनी मां के साथ खेत पर पिता को खाना देने गया था। जहां बच्चा शौच के लिए खेत में चला गया। इसी दौरान आवारा कुत्तों के झुंड ने उसे घेर लिया और उस पर हमला कर दिया। इस दौरान कुत्तों ने उसके सिर पर सबसे ज्यादा नोचा, इसके अलावा शरीर के अन्य हिस्सों पर भी काट लिया। बेटे के चिल्लाने की आवाज सुनकर माता-पिता भागे और बेटे को कुत्तों के चंगुल से छुड़वाया। इसके बाद वे तुरंत ही बच्चे को गंभीर हालत में इलाज के लिए स्थिति अस्पताल लेकर पहुंचे, जहां इलाज के दौरान उसने दम तोड़ दिया। मृतक की पहचान 6 वर्षीय इतवारी के नाम से हुई, जो सुल्तानपुर लोधी, गिला गाखला में माता-पिता के साथ रहता था।

नई दिल्ली, एजेंसी

प्रधानमंत्री नरेंद्र मोदी ने पोस्ट-बजट के पहले वेंबिनार को संबोधित करते हुए कहा कि सरकार का हर सुधार और हर बजटीय आवंटन 'विकसित भारत 2047' के लक्ष्य की दिशा में एक महत्वपूर्ण कदम है। इसलिए, बजट के बाद हर साल होने वाले ये वेंबिनार बहुत महत्वपूर्ण हैं।

उन्होंने जोर देकर कहा कि नीतिगत फैसलों का मकसद दीर्घकालिक विकास को गति देना और देश को विकसित अर्थव्यवस्था की ओर ले जाना है। प्रधानमंत्री ने कहा कि पिछले एक दशक में भारतीय अर्थव्यवस्था ने अभूतपूर्व मजबूती और लचीलापन दिखाया है। उनके अनुसार, इस अवधि में सरकार ने दृढ़ संकल्प के साथ कई संरचनात्मक और नीतिगत सुधार लागू किए, जिससे आर्थिक ढांचे को मजबूती मिली।

नीति-निर्माण नहीं, बल्कि बेहतर क्रियान्वयन भी उतना ही जरूरी : 'टेक्नोलॉजी, रिफॉर्म्स एंड फाइनेंस फॉर विकसित भारत' को वीडियो कॉन्फ्रेंसिंग के जरिए संबोधित करते हुए उन्होंने कहा कि सुधारों की रफ्तार बनाए रखने के लिए सिर्फ नीति-निर्माण नहीं, बल्कि बेहतर क्रियान्वयन पर भी उतना ही ध्यान देना होगा। उन्होंने कहा कि सुधारों का मूल्यांकन केवल उनके जमीनी प्रभाव के आधार पर होना चाहिए। पीएम मोदी ने कहा कि रिफॉर्म एक्सप्रेस को बनाए रखने के लिए केवल नीतियों के इरादे पर नहीं, बल्कि बेहतर क्रियान्वयन पर भी उतना ही ध्यान देना होगा। सुधारों का आकलन उनके जमीनी प्रभाव के आधार पर होना चाहिए और पारदर्शिता, गति व जवाबदेही बढ़ाने के लिए एआई, ब्लॉकचेन और डेटा एनालिटिक्स के साथ शिकायत निवारण प्रणाली का उपयोग जरूरी है।



व्यवस्था को निवेशकों के अनुकूल बनाने की कोशिश

मोदी ने कहा कि सरकार की कोशिश व्यवस्था को अधिक पूर्वानुमानित और निवेशकों के अनुकूल बनाने की है। उन्होंने कहा कि बॉन्ड मार्केट सुधारों को दीर्घकालिक आर्थिक सुधारों के सक्षम साधन के रूप में देखा जाना चाहिए। प्रधानमंत्री ने सार्वजनिक पूंजीगत व्यय में बड़े बदलाव की ओर इशारा करते हुए कहा कि 11 वर्ष पहले जहां यह करीब 2 लाख करोड़ रुपये था, वहीं मौजूदा बजट में यह बढ़कर लगभग 12 लाख करोड़ रुपये हो गया है। उन्होंने कहा कि सरकार का इतना बड़ा निवेश निजी क्षेत्र के लिए स्पष्ट संदेश है कि अब उद्योग और वित्तीय संस्थान नई ऊर्जा के साथ आगे बढ़ें। उन्होंने उभरते क्षेत्रों में वित्तपोषण के नए मॉडल और मजबूत सहयोग की जरूरत पर बल दिया व परियोजनाओं में देरी और लागत बढ़ोतरी रोकने के लिए परियोजना स्वीकृति प्रक्रिया और मूल्यांकन की गुणवत्ता मजबूत करने की सलाह दी।

क्या है रिफॉर्म पार्टनरशिप चार्टर ?

साथ ही, पीएम मोदी ने सरकार, उद्योग, वित्तीय संस्थानों और शिक्षाविदों के बीच एक स्पष्ट रिफॉर्म पार्टनरशिप चार्टर बनाने का सुझाव दिया। उन्होंने कहा कि बजट पर चर्चा से अधिक जरूरी उसका तेज और सरल क्रियान्वयन है, ताकि सभी हितधारकों को इसका लाभ मिल सके और अर्थव्यवस्था को नई गति मिले।

पीएम मोदी ने सीरियाई चर्च के प्रमुख से की मुलाकात, कई अहम मुद्दों पर हुई चर्चा



नई दिल्ली, एजेंसी। प्रधानमंत्री नरेंद्र मोदी ने शुक्रवार को नई दिल्ली में 'एंटिओक और ऑल द ईस्ट' के पेट्रिआर्क और यूनिवर्सल सीरिएक ऑर्थोडॉक्स चर्च के सर्वोच्च प्रमुख, 'हिज होलीनेस मोरन मोर इग्नेशियस एफ्रेम ब्रुड' से मुलाकात की। इस मुलाकात के दौरान भाजपा की केरल स्टेट यूनिट के प्रेसिडेंट राजीव चंद्रशेखर भी मौजूद रहे। इस खास मुलाकात के बाद प्रधानमंत्री ने सोशल मीडिया प्लेटफॉर्म 'एक्स' पर अपनी खुशी जाहिर की। उन्होंने लिखा कि हिज होलीनेस मोरन मोर इग्नेशियस एफ्रेम ब्रुड से मिलकर वे सम्मानित महसूस कर रहे हैं। प्रधानमंत्री ने बताया कि उनके बीच कई महत्वपूर्ण मुद्दों पर बहुत अच्छी और सकारात्मक चर्चा हुई है। वहीं, प्रधानमंत्री से मिलने के बाद हिज होलीनेस ने भी सोशल मीडिया पर अपना अनुभव साझा किया।

पीयूष गोयल ने कहा - सरकार अमेरिका के साथ संवाद में है

अमेरिकी टैरिफ पर रुको और इंतजार करो की रणनीति अपना रहा भारत

नई दिल्ली, एजेंसी

उद्योग मंत्री पीयूष गोयल ने कहा कि अमेरिकी टैरिफ पर अमेरिकी सुप्रीम कोर्ट के फैसले के बाद भारत फिलहाल रुको और इंतजार करो की स्थिति में है और हालात लगातार बदल रहे हैं।

उन्होंने कहा कि सरकार देश के हितों की रक्षा के लिए स्थिति पर करीबी नजर रखे हुए है। गोयल ने कहा कि भारत अमेरिकी प्रशासन के साथ लगातार संवाद में है और आंतरिक स्तर पर भी विचार-विमर्श जारी है। उन्होंने कहा कि यह एक विकसित होती स्थिति है। हम घटनाक्रम पर नजर रख रहे हैं और यह सुनिश्चित करेंगे कि भारत के सर्वोत्तम हित सुरक्षित रहें। मंत्री ने आश्वस्त किया कि भारत बेहतर अवसरों के लिए संवाद की नीति पर कायम है



और वैश्विक व्यापार में अपनी प्रतिस्पर्धी स्थिति मजबूत करने के लिए प्रयास जारी रखेगा। उन्होंने कहा कि अमेरिका के साथ हो रही बातचीत का उद्देश्य ऐसा समझौता सुनिश्चित करना है, जिससे भारत को अन्य उभरती और विकासशील अर्थव्यवस्थाओं की तुलना में प्रतिस्पर्धात्मक बढ़त मिल सके और राष्ट्रीय हित के क्षेत्रों में सहयोग के नए अवसर खुलें।

परिस्थितियां अभी गतिशील हैं और विभिन्न स्तरों पर संवाद जारी : भारत की बातचीत की स्थिति पर सवाल के जवाब में गोयल ने कहा कि परिस्थितियां

अभी गतिशील हैं और विभिन्न स्तरों पर संवाद जारी है। उन्होंने संकेत दिया कि हालात बदलने पर व्यापार समझौते में संतुलन की गुंजाइश भी रखी गई है। टैरिफ दरों को लेकर पूछे गए प्रश्न पर मंत्री ने कहा कि अगर शुक्रवार 18 प्रतिशत के बजाय 15 प्रतिशत होती है, तो निर्यात को बिना बाधा जारी रखने में मदद मिलेगी। हालांकि उन्होंने जोर देकर कहा कि किसी भी व्यापार समझौते का आकलन केवल टैरिफ के आधार पर नहीं, बल्कि उसके व्यापक सकारात्मक पहलुओं के आधार पर किया जाना चाहिए।

गोयल ने कहा कि अंतरराष्ट्रीय व्यापार तुलनात्मक लाभ पर आधारित होता है। उनके अनुसार, अगर भारत के प्रतिस्पर्धी देशों की तुलना में कम टैरिफ दर मिलती है, तो यह निर्यात के लिए बड़ी उपलब्धि होगी।

जांच एजेंसी ने 6 घंटे बाद ही हाईकोर्ट में अपील की...

दिल्ली शराब नीति केस में केजरीवाल-सिसोदिया बरी

नई दिल्ली, एजेंसी

शराब घोटाला केस में दिल्ली की राजउ एवेन्यू कोर्ट ने पूर्व मुख्यमंत्री अरविंद केजरीवाल और उपमुख्यमंत्री मनीष सिसोदिया को सीबीआई केस में बरी कर दिया है।

कोर्ट ने शुक्रवार को कहा- दोनों के खिलाफ सबूत नहीं हैं, आरोप साबित नहीं होता। सीबीआई ने साजिश गढ़ने की कोशिश की, लेकिन उसका सिद्धांत तोस सबूतों की जगह अनुमान पर था। सीबीआई ने इस मामले में कुल 23 लोगों के खिलाफ चार्जशीट दाखिल की थी। स्पेशल जज जितेंद्र सिंह ने सभी के खिलाफ आरोप तय करने से इनकार करते हुए सभी को बरी कर दिया। जांच एजेंसी ने करीब 6 घंटे बाद दिल्ली हाईकोर्ट का रुख किया।

सीबीआई ने निचली अदालत के आदेश को चुनौती देते हुए हाईकोर्ट से इसे रद्द करने की मांग की है। वहीं, बरी होने के बाद कोर्ट से बाहर मीडिया से बातचीत के दौरान केजरीवाल, मनीष सिसोदिया और आम आदमी पार्टी में सिर्फ ईमानदारी कमाई है। आज ये साबित हो गया कि केजरीवाल, मनीष सिसोदिया और आम आदमी पार्टी कट्टर ईमानदार हैं। वहीं, कोर्ट के फैसले पर मनीष सिसोदिया ने कहा- हमें एक बार फिर गर्व हो रहा है अपने संविधान पर और बी.आर. अंबेडकर पर, जिन्होंने हमें ऐसा संविधान दिया। सच की फिर से जीत हुई है।



कोर्ट ने 23 लोगों को किया बरी

कोर्ट ने अरविंद केजरीवाल और मनीष सिसोदिया सहित सभी 23 आरोपियों को बरी किया। कहा कि हजारों पन्नों की चार्जशीट में कई खामियां हैं और उसमें लगाए गए आरोप किसी गवाह या बयान से साबित नहीं होते। चार्जशीट में विरोधाभास हैं, जो कथित साजिश (आरोपों) की पूरी थ्योरी को कमजोर करते हैं। अदालत ने सीबीआई के जांच अधिकारी (आईओ) के खिलाफ विभागीय जांच के आदेश भी दिए हैं।

के. कविता बोली : 'सत्यमेव जयते'

दिल्ली आबकारी नीति से जुड़े कथित घोटाले में तेलंगाना के पूर्व मुख्यमंत्री के. चंद्रशेखर राव (केसीआर) की बेटी के. कविता को दिल्ली की एक अदालत ने बरी कर दिया। तेलंगाना जागृति की संस्थापक के. कविता ने इस फैसले पर प्रतिक्रिया देते हुए 'सत्यमेव जयते' (सत्य की जीत होती है) की बात कही है। कविता ने दावा किया कि यह मामला राजनीतिक प्रतिशोध के तहत उन्हें फंसाने की एक साजिश थी।

भारत-पाक सीमा पर सह-पायलट बन रहा इतिहास

राष्ट्रपति मुर्मू ने 'प्रचंड' हेलीकॉप्टर में भरी उड़ान



जैसलमेर, एजेंसी। राष्ट्रपति द्रौपदी मुर्मू शुक्रवार को राजस्थान के जैसलमेर में स्वदेशी हल्के लड़ाकू हेलीकॉप्टर प्रचंड में उड़ान भरी। राष्ट्रपति ने भारत-पाकिस्तान सीमा के पास हल्के लड़ाकू हेलीकॉप्टर 'प्रचंड' में सह-पायलट के तौर में उड़ान भर कर इतिहास रच दिया है। द्रौपदी मुर्मू स्वदेशी लड़ाकू हेलीकॉप्टर में सह-पायलट बनकर उड़ान भरने वाली पहली राष्ट्रपति हैं। एलसीएच प्रचंड ने जैसलमेर स्थित भारतीय वायु सेना (आईएएफ) स्टेशन से उड़ान भरी। उड़ान से पहले कैप्टन ने राष्ट्रपति को जानकारी दी। जैतून के हरे रंग की वर्दी और हेलमेट पहने हुए उन्होंने प्रस्थान करने से पहले कॉकपिट से हाथ हिलाकर अभिवादन किया।

'प्रचंड हेलीकॉप्टर आत्मनिर्भरता का एक सशक्त प्रतीक :राष्ट्रपति मुर्मू

भारतीय सशस्त्र बलों की सर्वोच्च कमांडर राष्ट्रपति ने उड़ान के दौरान कॉकपिट से राष्ट्र के नाम संदेश भी दिया। उन्होंने कहा, 'प्रचंड हेलीकॉप्टर आत्मनिर्भरता का एक सशक्त प्रतीक है। इस समय में जैसलमेर जिले के ऊपर उड़ान भर रही हूं। मैं हमारे वीर सैनिकों को हार्दिक शुभकामनाएं और गहरी कृतज्ञता व्यक्त करती हूं। आपको मेरा सादर सलाम। जय हिंद, जय भारत।' यह उड़ान लगभग 25 मिनट तक चली। हेलीकॉप्टर पोखरण फायरिंग रेंज के ऊपर से गुजरा, जहां भारतीय वायुसेना शाम को 'वायु शक्ति' नामक अग्नि दिवस प्रदर्शन आयोजित करेगी। राष्ट्रपति मुर्मू शक्ति-दुर्गाला-रात्रि प्रदर्शन का भी अवलोकन करेंगी। इससे पहले वायुसेना प्रमुख एयर चीफ मार्शल ए.पी. सिंह ने राष्ट्रपति को जैसलमेर वायुसेना स्टेशन पर स्वागत किया।

गुरु तेग बहादुरजी के 350वें शहीदी दिवस पर नवी मुंबई में आयोजन

शहीदी समागम की तैयारी पूरी, कार्यक्रम में राष्ट्रीय एकता का होगा दर्शन: आयुक्त डॉ. विजय सूर्यवंशी

विजय सौजनवणे

मुंबई (विनय उजाला)। 'हिंद-दी-चादर' गुरु तेग बहादुर जी के 350वें शहीदी समागम का आयोजन 28 फरवरी और 1 मार्च को नवी मुंबई में किया जाएगा। इस कार्यक्रम में देश-विदेश से आने वाले श्रद्धालुओं के लिए सभी आवश्यक सुविधाएं उपलब्ध कराई जाएंगी, ऐसी जानकारी कांकोण विभागीय आयुक्त डॉ. विजय सूर्यवंशी ने दी।

नवी मुंबई में आयोजित 'हिंद-दी-चादर' कार्यक्रम की जानकारी देने के लिए आयोजित किया गया। इस अवसर पर अखिल भारतीय धर्म जागरण समिति के



प्रमुख शरद रावजी ढोले, राज्यस्तरीय समन्वय समिति के समन्वयक रामेश्वर नाईक, सह-समन्वयक जसपाल सिंह सिद्धू, राज्यस्तरीय समन्वय समिति के निर्मलक बल मलिकत सिंह तथा अल्पसंख्यक आयोग के सदस्य हैप्पी सिंह उपस्थित थे।

राज्यस्तरीय समन्वयक रामेश्वर नाईक ने बताया कि 'हिंद-दी-चादर' गुरु तेग बहादुर जी के 350वें शहीदी वर्ष के उपलक्ष्य में

देशभर में विभिन्न जनजागरण कार्यक्रम आयोजित किए जा रहे हैं। अल्पसंख्यक विकास विभाग और शहीदी समागम राज्य समन्वय समिति के संयुक्त तत्वावधान में नवी मुंबई में भव्य शहीदी समागम का आयोजन किया जा रहा है।

कई प्रदेश के मुख्यमंत्री होंगे शामिल :कार्यक्रम को प्रधानमंत्री नरेंद्र मोदी, दूरदर्शन प्रणाली के माध्यम से संबोधित करेंगे। साथ ही गृह मंत्री अमित शाह, आचार्य देवव्रत, मुख्यमंत्री देवेंद्र फडणवीस, जम्मू कश्मीर के एलजी मनोज सिन्हा, मुख्यमंत्री भूपेन्द्रभाई पटेल, योगी आदित्यनाथ, प्रमोद सावंत, नयाब सिंह सैनी, डॉ. मोहन यादव, भजनलाल शर्मा, रेखा गुप्ता, सहित एकनाथ शिंदे, सुनेत्रा

अजित पवार, हर्ष संघवी, अनामलाई, बाबा रामदेव, आचार्य धीरेंद्र कृष्ण शास्त्री और साध्वी ऋतम्बरा सहित अनेक गणमान्य अतिथि उपस्थित रहेंगे।

शहीदी समागम में सिख, सिकलीगर, बंजारा, लबाना, मोहयाल, सिंधी, वाल्मीकि, उदासीन तथा भगत नामदेव संप्रदाय के संत और रागी ज्येष्ठदार भी शामिल होंगे। 27 फरवरी को नगर कीर्तन का आयोजन किया गया है। इस कार्यक्रम के माध्यम से गुरु तेग बहादुर के शौर्य, धर्म की स्वतंत्रता, मानवता और न्याय के मूल्यों का संदेश नई पीढ़ी तक पहुंचाने का उद्देश्य है। कार्यक्रम की विस्तृत जानकारी वेबसाइट (https://gurutegbhadurshahadi.com/home) पर प्राप्त की जा सकती है।

देश-विदेश से 18 से 20 लाख श्रद्धालुओं के आने की संभावना

विभागीय आयुक्त डॉ. विजय सूर्यवंशी ने बताया कि इस दी दिवसीय कार्यक्रम में देश-विदेश से 18 से 20 लाख श्रद्धालुओं के आने की संभावना है। सुरक्षा के दृष्टिकोण से व्यापक तैयारी की गई है। मुख्य पंडाल में एक समय में 80 हजार से 1 लाख श्रद्धालुओं के बैठने की व्यवस्था की गई है। कार्यक्रम के लिए 150 से अधिक विशेष एनएमएमटी बस सेवाएं उपलब्ध कराई गई हैं। 138 स्वतंत्र पार्किंग स्थल, 3 विशेष हेलीपैड की व्यवस्था, 25 हजार श्रद्धालुओं के ठहरने की व्यवस्था,

1,000 से अधिक अस्थायी शौचालय तथा 500 से अधिक स्वच्छता कर्मियों की नियुक्ति की गई है। स्वास्थ्य सेवाओं के तहत 300 से अधिक डॉक्टर और पैरामेडिकल कर्मचारी तैनात रहेंगे। 15 से अधिक अस्थायी चिकित्सा केंद्र और एक अस्थायी आईसीयू केंद्र स्थापित किया गया है। निकटवर्ती अस्पतालों में 350 बेड तथा 75 आईसीयू बेड आरक्षित रखे गए हैं। इस दी दिवसीय कार्यक्रम में 10 हजार से अधिक स्वयंसेवक भी भाग लेंगे।



संक्षिप्त समाचार

14 मार्च की नेशनल लोक अदालत के लिए समस्त बीमा कम्पनी के अधिवक्तागण के साथ हुई प्रिसिटिंग



बड़वानी,निप्र। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार 14 मार्च, 2026 को आयोजित नेशनल लोक अदालत की पूर्व तैयारी हेतु जिला बड़वानी में महेन्द्र कुमार जैन प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण बड़वानी के मार्गदर्शन में रईस खॉन विशेष न्यायाधीश/ नोडल अधिकारी नेशनल लोक अदालत की अध्यक्षता में समस्त बीमा कम्पनी के इश्योरेन्स कम्पनी के अधिवक्तागण के साथ प्रिसिटिंग हुई। प्रभारी नोडल अधिकारी रईस खॉन द्वारा प्रिसिटिंग में उपस्थित अधिवक्ता से चर्चा कर उन्हें निर्देशित किया कि एम.एस.सी.टी प्रकरणों में बीमा कम्पनी के ऐसे प्रकरण जिनमें ई बीमा पॉलिसी की शर्तों का उल्लंघन न हो ऐसे राजीनामा योग्य क्लेम प्रकरणों में पक्षकार व उनके अधिवक्तागण से चर्चा कर अधिक से अधिक प्रकरण दिनांक 14 मार्च 2026 को आयोजित नेशनल लोक अदालत में रेफर कर निराकृत करायें। जिस पर उपस्थित अधिवक्तागण ने सहमति जताई। बैठक में प्रथम अपर जिला न्यायाधीश चंदनरिंह चौहान, अमूल मण्डलौई सचिव जिला विधिक सेवा प्राधिकरण बड़वानी, जिला विधिक सहायता अधिकारी रौबिन दयाल, शर्मा न्यु ड्रिण्डया, व अन्य प्राईवेट कम्पनी, सोहनलाल पाटीदार आई.सी.आई.सी. आई कम्पनी लिमि., मनोज तिवारी अधिकवा यूनाईटेड, ऋषभ दोश्री ओरियन्टल इश्योरेन्स कम्पनी, संजय शर्मा इफको टॉकियों एवं नेशनल इश्योरेन्स कम्पनी लिमि. निमेश त्रिवेदी बजाज इश्योरेन्स कम्पनी लिमि. आदि उपस्थित थे।

गौवंश की अवैध तस्करी करने वाला सनावद पुलिस की गिरफ्त में

खरगोन, निप्र। सनावद थाना प्रभारी उपनिरीक्षक धर्मेन्द्र यादव नेतृत्व में सनावद



पुलिस ने पुलिस ने रेवा गुर्जर कालेज पास से नहर के रास्ते से होकर गुजरने वाले एक पिकअप वाहन क्रमांक MP04ZY0591 को रोका, जिसमें अवैध गौवंश टसाटस भरे हुए थे। वाहन चालक ने अपना नाम अरुण निवासी पीपरपानी थाना साईखेड़ा जिला नरसिंहपुर का होना बताया। सनावद पुलिस ने आरोपित अरुण निवासी पीपरपानी को गिरफ्तार कर पिकअप में भरे लगभग 70,000/- रुपए मुच्य के 04 गौवंश, जिसके परिवहन के सम्बन्ध में कोई वैध दस्तावेज या लाइसेंस नहीं पाये गये, को मुक्त कराया तथा गौवंश के अवैध परिवहन में उपयोग किए गये लगभग 4,00,000/- रुपये मुच्य का पिकअप वाहन को अपनी सुपुर्दगी में लेकर आरोपित अरुण पिता माखन राजपूत उम्र 40 साल निवासी पीपरपानी थाना साईखेड़ा जिला नरसिंहपुर बड़वानी के विरुद्ध सनावद थाने में पर अपराध क्रमांक 92/26 धारा 4, 6, 9 मध्य प्रदेश गौवंश वष प्रतिषेध अधिनियम 11(घ)(1) पशुओं के प्रति क्रूरता निवारण अधिनियम का प्रकरण पंजीबद्ध किया। कार्यवाही में एसडीओपी बडवाह श्रीमती अर्चना यादव, सनावद थाना प्रभारी धर्मेन्द्र यादव, सहायक उपनिरीक्षक अशोक दगोड़, प्र.आर 326 गम्भीर मीणा, आर 103 श्रीकृष्ण, 87 योगेश शर्मा और सनावद थाना स्टाफ शामिल रहा।

महान क्रांतिकारी चंद्रशेखर आजाद की पुण्यतिथि मनाई



बड़वानी,निप्र। शासकीय आदर्श महाविद्यालय बड़वानी में आज महान क्रांतिकारी चंद्रशेखर आजाद की पुण्यतिथि मनाई। प्राचार्य डॉ.प्रमोद पंडित ने बताया कि स्वामी विवेकानंद केरियर मार्गदर्शन प्रकोष्ठ के माध्यम से महापुरुषों की जयंती एवं पुण्यतिथि पर विशेष कार्यक्रम का आयोजन किया जाता है। इसी कड़ी के अंतर्गत भारतमाता के महान सपुत चंद्रशेखर आजाद के बलिदान दिवस पर कार्यक्रम किया गया। विद्यालय के डॉ.बी.एस. मुजाल्दा में विद्यार्थियों को कहा कि चंद्रशेखर आजाद मध्य प्रदेश के भावरा क्षेत्र से थे। क्रांतिकारी गतिविधियों में उनके योगदान को अविस्मरणीय माना जाता है। कार्यक्रम में प्रो.आकाश ने आजाद के जीवन प्रसंग सुनाते हुए कहा कि उनके योगदान और क्रांतिकारी गतिविधियों को हम स्मरण कर ऐसी पिछड़ा आत्मा को शत-शत नमन करते हैं। स्वामी विवेकानंद केरियर मार्गदर्शन प्रकोष्ठ के जिला नोडल डॉ.अनिल पाटीदार कार्यक्रम का आयोजन करते हुए बताया कि डॉ.पूजा मंडलौई, डॉ.प्रिया बघेल, डॉ.लखन परमार तथा विद्यार्थियों में तनीषा, विजय, अरुण, राहुल, मनीषा सहित अनेक विद्यार्थियों की सहभागिता की।

सेंट्रल इंडिया प्रेस क्लब : सेवकराम चौबे बने कसरावद तहसील अध्यक्ष

कसरावद,निप्र। जिले में सेंट्रल इंडिया प्रेस क्लब के तहसील अध्यक्ष पदों की घोषणा की गई, जिसमें नगर के पत्रकार सेवकराम चौबे को कसरावद तहसील अध्यक्ष मनोनीत किया गया है। यह नियुक्ति संगठन के संरक्षक मनोज रघुश्री की सहमति से जिलाध्यक्ष ओमप्रकाश रामणकर द्वाारा की गई। नियुक्ति की सूचना मिलते ही नगर के पत्रकार साथियों व शुभचिंतकों ने चौबे को बधाई देते हुए हर्ष व्यक्त किया। इस अवसर पर पत्रकारों ने आशा जताई कि उनके नेतृत्व में संगठन और अधिक सक्रिय व मजबूत होगा तथा पत्रकार हितों के लिए प्रभावी कार्य किए जाएंगे।

प्रधानमंत्री कॉलेज ऑफ़ एक्सीलेंस में मानसिक स्वास्थ्य कार्यशाला में परखी गई विद्यार्थियों की समझ

मन की समस्याओं का उपचार उन्हें साझा करना, छुपाना नहीं : गुप्ता

विनय उजाला

बड़वानी, निप्र। प्रधानमंत्री कॉलेज ऑफ़ एक्सीलेंस में विद्यार्थियों के मानसिक स्वास्थ्य एवं कल्याण को केंद्र में रखते हुए एक प्रभावी कार्यशाला आयोजित की गई। कार्यक्रम माननीय सर्वोच्च न्यायालय के निर्देशों एवं उच्च शिक्षा विभाग, मध्यप्रदेश शासन के परिपालन में संपन्न हुआ। मुख्य वक्ता मनीष गुप्ता (अध्यक्ष, चाइल्ड इंडिया ट्रस्ट एवं सदस्य, बाल कल्याण समिति) ने कहा, हम जितनी बातें मन में दबाकर रखते हैं, उतनी ही कुंठाएँ जन्म लेती हैं। मानसिक समस्याओं का उपचार उन्हें साझा करना है, न कि छुपाना। उन्होंने विद्यार्थियों को मानसिक स्वास्थ्य के प्रति जागरूक एवं संवादाशील बनने का संदेश दिया।



महाविद्यालय की प्राचार्य डॉ.वीणा सत्य के मार्गदर्शन एवं मानसिक स्वास्थ्य समिति के संयोजक डॉ.जितेंद्र ठाकुर के निर्देशन में आयोजित इस कार्यक्रम की विशेषता लाइव डिजिटल सर्वेक्षण रहा। कार्यशाला के दौरान मानसिक

आमलकी एकादशी पर श्याम मन्दिर में उमड़ी भक्तों की भीड़

विदेशी फूलों से श्यामबाबा का किया मनमोहक श्रृंगार

विनय उजाला

अंजड़ (बड़वानी),निप्र। आमलकी एकादशी पर नगर के श्याम मन्दिर में भक्तों की भारी भीड़ रही। इस अवसर पर श्यामबाबा को 56 व्यंजनों का भोग लगाया गया। फागुन माह की आमलकी एकादशी जो रंगभरी एकादशी के नाम से भी जानी जाती है, इस अवसर पर आस-पास के ग्रामीण क्षेत्र से भक्तजन पैदल चलकर निशान लेकर मन्दिर पहुंचे और श्याम बाबा को निशान चढ़ाए। वहीं मातृशक्ति ने भजन कीर्तन के साथ झूमते हुए श्याम बाबा को रझाया। अर्जी लगाने वाले भी हजारों की संख्या में भक्त मन्दिर पहुँचे। जिन्होंने श्याम बाबा के सम्मुख अर्जी लगाई। भक्तों ने श्याम बाबा को इत्र, मोरपंख व पुष्प चढ़ाकर आशीर्वाद लिया। उक्त सिलसिला दिनभर चलता रहा। मन्दिर में स्थापित भगवान पशुपतिनाथ



महादेव को श्यामबाबा का रूप देकर आकर्षक रूप से सजाया गया। ग्राम वासवी बकवाड़ी से 125 श्रद्धालु निशान यात्रा लेकर पहुँचे : जुलवानिया के समीप ग्राम वासवी बकवाड़ी से करीब 35 किलोमीटर पैदल चलकर 125 से अधिक श्यामभक्त निशान यात्रा लेकर श्याम मन्दिर पहुँचे। ग्राम वासवी बकवाड़ी के रूपेश सोलंकी ने बताया कि निशान यात्रा का यह हमारा पंचवा वर्ष है। शुरू के दो साल तक हम निसरपुर जाते थे लेकिन अंजड़ में श्याम मन्दिर बनने के बाद विगत 3 सालों से यहाँ आ रहे हैं। उन्होंने बताया कि हम सुबह 4 बजे निशान यात्रा लेकर ग्राम वासवी से निकले थे व 35 किलोमीटर का सफर पैदल चलकर 12 घण्टे में पूरा किया व शाम 4 बजे अंजड़ पहुँचे हैं। हमारे साथ 60 महिलाएँ, 55 पुष्प एवं करीब 25 बालक बालिकाएँ मौजूद हैं। आकर्षक साज-सजा की गई: अल सुबह 4 बजे पण्डित बसन्त शर्मा ने श्यामबाबा व मन्दिर में स्थापित सभी देवी देवताओं का पूजन अर्चन किया व सेवादरों ने श्यामबाबा को दिल्ली से बुलाये गए विदेशी फूल मालाओं व कलकत्ता से बुलवाए सुंदर बागा को पहनाकर मनमोहक श्रंगार किया। श्यामबाबा को सर पर स्वर्ण रंग का मुकुट, कानों में कुंडल व छत्र लगाकर आकर्षक श्रंगार किया तथा भगवान पशुपतिनाथ महादेव, श्री सालासर बालाजी, श्रीराम व कृष्ण दरबार का भी फूलों से आकर्षक रूप से सजाया गया। वही पूरे मंदिर को

रंग बिरंगी झालर युक्त कपड़ों, छातों, झुमरो व पुष्पमालाओं से सजाया व मन्दिर पर रंग बिरंगी विद्युतसज्जा से रोशनी की गई। आमलकी एकादशी का महत्व : सनातन हिंदू धर्म में एकादशी व्रत को अत्यंत पुण्यदायी माना गया है। पंचांग के अनुसार पूरे वर्ष में कुल 24 एकादशी आती हैं, जिनमें आमलकी एकादशी का विशेष महत्व होता है। यह एकादशी फाल्गुन मास के शुक्ल पक्ष में मनाई जाती है।

56 व्यंजनों का लागाया भोग

सुबह 7.30 बजे मंगला आरती की गई। वही सुबह 11 बजे हजारों भक्तों की उपस्थिति में श्यामबाबा एवं मन्दिर स्थापित सभी देवी देवताओं को थाली भरकर लाई रे खीचड़ी, ऊपर घी की बाटकी, जीमो म्हारा श्याम धणी, जिमावे बेटी जाट की। भोग आरती गाकर 56 प्रकार के व्यंजनों एवं सूखे मेवे का भोग लगाया। शाम 7 बजे हजारों श्रद्धालुओं की मौजूदगी में संगीतमय स्थाआरती की गई। पश्चात मन्दिर प्रांगण में सजे श्यामबाबा के दरबार में ज्योत प्रज्वलित कर सूखे खोपरे व गाय के घी से आहुतिदायी प्रदान की गई। व श्री श्याम एकादशी प्रसादी रूपा की और से दिन में फल फ्रूट व मिठाई की प्रसादी बांटी गई, वही शाम को आरती के बाद फलहारी भिक्कर का वितरण किया गया। रात्रि 11 बजे श्यामबाबा की शयन आरती की गई।

थाना अंजड़ पुलिस ने 48 घंटे में किया अंधे कत्ल का पर्दाफाश

विनय उजाला

अंजड़(बड़वानी),निप्र। थाना अंजड़ पुलिस ने तत्परता एवं सूझबूझ का परिचय देते हुए अज्ञात महिला हत्या कांड का 48 घंटे के भीतर सफलतापूर्वक खुलासा कर दो आरोपियों को गिरफ्तार किया है।

प्रकरण का विवरण-दिनांक 23.02.2026 को सुरेश यादव के खेत में स्थित एक बावड़ी में अज्ञात महिला का सड़ी-गली अवस्था में शव मिलने की सूचना प्राप्त हुई। सूचना पर थाना अंजड़ में मर्ग कायम कर जांच प्रारंभ की गई। थाना प्रभारी निरीक्षक आर. चौहान अपनी टीम के साथ तत्काल मौके पर पहुंचे, घटनास्थल का बारीकी से निरीक्षण किया तथा हमराह बल एवं स्थानीय लोगों की सहायता से शव को बावड़ी से बाहर निकलवाया। मौके से आवश्यक

भौतिक साक्ष्य एकत्रित किए गए। जांच के दौरान शव की पहचान मोनिका पिता गजु, उम्र 25 वर्ष, निवासी शिवालय मोहल्ला अंजड़ (हाल मुकाम फुटलाल तालाब, अंजड़) के रूप में हुई। पोस्टमार्टम उपरांत मामले की गंभीरता को देखते हुए धीरज बब्बर (प्रभारी पुलिस अधीक्षक) के निर्देशन एवं एसडीओपी श्री दिनेश सिंह चौहान के मार्गदर्शन में विशेष टीम गठित की गई।

तकनीकी एवं वैज्ञानिक जांच-गठित टीम द्वारा कस्बा अंजड़ के विभिन्न सीसीटीवी

फुटेज का विश्लेषण किया गया तथा मृतिका के मोबाइल नंबर की सीडीआर का गहन परीक्षण किया गया। साक्ष्यों के आधार पर मामला हत्या का पाए जाने पर थाना अंजड़ में अपराध क्रमांक 85/2026 धारा 103(1), 3(5), 238 बीएनएस के तहत प्रकरण पंजीबद्ध किया गया।

आरोपियों की गिरफ्तारी : विवेचना के दौरान संदेह के आधार पर विशाल पिता राधेश्याम उर्फ राधिया किरालिया, शंकर पिता जगदीश चौहान, दोनों निवासी शिवालय मोहल्ला, वार्ड

क्रमांक 15 अंजड़ जिला बड़वानी को हिरासत में लेकर मनोवैज्ञानिक एवं तकनीकी साक्ष्यों के आधार पर पूछताछ की गई। पूछताछ में आरोपियों ने चरित्र शंका के चलते मृतिका की गला घोटकर हत्या करना स्वीकार किया। दोनों आरोपियों को विधिवत गिरफ्तार कर न्यायालय अंजड़ में प्रस्तुत किया गया, जहां से जेल वारंट प्राप्त होने पर उन्हें केंद्रीय जेल बड़वानी भेजा गया। इस कार्रवाई में थाना प्रभारी निरीक्षक आर.आर. चौहान के नेतृत्व में उनि महावीर चंदेल, उनि दिनेश चंगोड़, प्र.आर. 406 रविन्द्र चौहान, प्र.आर. 445 महेंद्र अहरवाल, प्र.आर. 180 योगेश पाटील (सायबर शाखा), प्र.आर. 90 अजय यादव, आर. 561 पवन प्रजापत, आर. 324 मडिया डारव (सायबर शाखा) एवं आर. 321 सद्दाम पटान की सराहनीय भूमिका रही।

बड़वानी कोतवाली पुलिस ने रात्री सुरक्षा अंतर्गत कॉलोनियों में किया जनसंवाद

रहवासियों से किराएदार एवं घरेलू नौकरों की जानकारी देने की अपील



विनय उजाला

बड़वानी, निप्र। विगत दिनों बड़वानी क्षेत्र में हुई चोरी की घटनाओं की रोकथाम एवं सुरक्षा व्यवस्था को सुदृढ़ बनाने के प्रयास अंतर्गत बड़वानी कोतवाली पुलिस द्वारा लगातार कॉलोनियों में जनसंवाद किया जा रहा है। जनसंवाद का उद्देश्य लोगों में सुरक्षा की भावना बढ़ाने सहित कॉलोनियों में सुरक्षा संबंधी उचित इतजाम किये जाने हेतु किया गया।

- सभी अपने अपने घरों में CCTV कैमरा लगाये
- कॉलोनियों में साप्ताहिक रूप से रात्री हेतु चौकीदार रखे
- कॉलोनियों का एक whatsapp ग्रुप बनाए जिसमें सम्बन्धित बीट के पुलिसकर्मियों भी जोड़े जाये
- सूने मकान में कोई नकदी अथवा आभूषण नहीं छोड़े
- किरायेदारों, घर में काम करने वालों नौकरों की जानकारी थाने पर आवश्यक रूप से दें
- कॉलोनियों में कोई निर्माण कार्य हो तो काम करने वाले मजदूरों की जानकारी मकान मालिक अथवा ठेकेदार के माध्यम से थाने में दी जाये

सजग परियोजना अंतर्गत युवाओं ने अनोखे अंदाज में मनाया भगोरिया उत्सव

विनय उजाला

पाटी(बड़वानी), निप्र। पाटी ब्लॉक के 15 गांवों के युवाओं ने इस वर्ष भगोरिया उत्सव को सामाजिक जागरूकता से जोड़ते हुए एक सकारात्मक संदेश देने का कार्य किया। सजग परियोजना के अंतर्गत युवाओं ने बाल विवाह, बाल श्रम, लड़कियों की शिक्षा, भेदभाव उन्मूलन, नशामुक्ति एवं सामाजिक एकता जैसे महत्वपूर्ण

विषयों पर जनजागरूकता फैलाने हेतु रैली, सांस्कृतिक नृत्य, नारे, बैनर एवं पोस्टर प्रदर्शनी का आयोजन किया। इस पहल ने मेले में आए लोगों का ध्यान आकर्षित किया और सामाजिक संदेशों को प्रभावी रूप से समुदाय तक पहुँचाया। कार्यक्रम को सफल बनाने में पुलिस विभाग का विशेष सहयोग प्राप्त हुआ। संस्थान के निदेशक प्रवीण गोखले ने समुदाय को संबोधित करते हुए

कहा कि भगोरिया उत्सव हमारी संस्कृति और मेलजोल का प्रतीक है, इसे छेड़छाड़ एवं अन्य कुप्रथाओं से जोड़ना अनुचित है। उन्होंने युवाओं से आह्वान किया कि इस उत्सव के वास्तविक स्वरूप को बनाए रखने में उनकी महत्वपूर्ण भूमिका है। कार्यक्रम की सफलता में संस्थान की टीम से हर्षा, बियान, महेंद्र, मीनाक्षी सहित युवा साथियों ने सक्रिय भूमिका निभाई।

▲▲▲▲

▲▲▲▲▲

▲▲▲▲▲

▲▲▲▲▲

संक्षिप्त समाचार

अंतरराष्ट्रीय महिला दिवस के उपलक्ष्य में 31सेवाभावी मातृशक्तियों का होगा मां अहिल्या गौरव अलंकरण सम्मान



इन्दौर (विनय उजाला)। महिला दिवस के अवसर पर संस्था कर्मवीर स्वामी विवेकानंद ट्रस्ट मां अहिल्या गौरव अलंकार से 31 सेवा भाभी मातृशक्तियों का होगा सम्मान ट्रस्ट के अध्यक्ष प्रकाश मानावत एवं अनंत सेवा न्यास संस्था अध्यक्ष अनंत महंत ने जानकारी देते हुए कहा अंतर्राष्ट्रीय महिला दिवस के उपलक्ष्य में प्रतिवर्ष अनुसार इस वर्ष भी मां अहिल्या गौरव अलंकरण सम्मान समारोह 6 मार्च शुक्रवार को धार रोड किमती गार्डन पर शाम 6 बजे आयोजित किया जायेगा विभिन्न विधाओ की मातृ विभूतियों को खेल,कला, संगीत, स्वास्थ्य,शिक्षा,पर्यावरण, सामाजिक, धार्मिक, प्रशासनिक सेवा, पत्रकारिता, साहित्य, न्यायिक सेवा, नशामुक्ति आदि के क्षेत्र में मानवता के लिए समर्पित 31 सेवाभावी मातृशक्तियों को उत्कृष्ट सेवा के लिए मां अहिल्या गौरव अलंकरण सम्मान से सम्मानित किया जाएगा कार्यक्रम पश्चात फाग उत्सव में सुराधित पुष्पों की होली मातृ-शक्तियों द्वारा खेली जाएगी एवं जल बचाने का संकल्प भी सामूहिक रूप से लिया जाएगा।

पुण्य सम्राट की हृदयस्थली ‘साधना कुटीया’ में रसोई कक्ष का शुमारंभ



बाग, निप्र। आचार्य श्री राजेंद्र सुरिश्वरजी के पटधर गच्छाधिपति आचार्य श्री विजय जयंतसेन सूरिश्वरजी महाराज ने वर्ष 2004 चातुर्मास में बघिनी नदी के पास कुटिया में एक माह की मौन साधना की थी। उनकी साधना केवल एक तपस्या नहीं थी, बल्कि उस समय से इस भूमि की पहचान बन गई। कहा जाता है कि 2004 से लेकर आज तक इस कुटिया में प्रवेश करते ही मन को एक अलग ही आनंद का अनुभव होता है। यहाँ पर देश विदेश से सभी लोग शांति महसूस करने आते है।जयंतसेनसूरी जी ने अपनी साधना से इस भूमि को इतना पवित्र बना दिया कि आज भी यहाँ आध्यात्मिक ऊर्जा महसूस की जा सकती है।पुण्य सम्राट की साधना भूमि श्री जयंतसेन साधना कुटीया में रसोई कक्ष का शुभारंभ हुआ।कार्यक्रम श्री संघ की उपस्थिति में आयोजित किया गया। शुभ मुहूर्त में लब्धीदाता गौतम स्वामी जी एवं पुण्य सम्राट को विराजमान किया गया।कार्यक्रम की शुरुआत नवकार मंत्र के साथ हुई।नया रसोई कक्ष साधु-साध्वी भगवंतों और श्रद्धालुओं की सुविधा को ध्यान में रखते हुए तैयार किया गया है, जिससे आने वाले समय में धार्मिक आयोजनों की व्यवस्था अच्छे से की जा सके। सार्यकाल सामूहिक भोजन का आयोजन किया गया उसके बाद परमात्मा एवं गुरुदेव की आरती भक्ति-भाव से संपन्न हुई।क्रिया सेक्रेट्री ने जानकारी देते हुए बताया की यह आयोजन केवल एक रसोई कक्ष के उद्घाटन तक सीमित नहीं था, बल्कि यह साधना, सेवा और भक्ति की भावना का प्रतीक था।

आरोग्य भारती झाबुआ शाखा द्वारा प्रान्त अभ्यास वर्ग हेतु योजनात्मक बैठक का हुआ आयोजन



झाबुआ, निप्र। आरोग्य भारती झाबुआ शाखा द्वारा 26 फरवरी, गुरुवार को स्थानीय अंबा पैलसे में आगामी 29 मार्च को होने वाले आरोग्य भारती मालवा प्रांत के प्रान्त अभ्यास वर्ग की योजनात्मक बैठक का आयोजन किया गया। उक्त बैठक में मंच पर आरोग्य भारती झाबुआ शाखा के सचिव डॉ. राकेश नायक, आरोग्य भारती झाबुआ शाखा महिला प्रमुख डॉ. चारुलता दवे एवं निजी चिकित्सा संगठन के मुख्य डॉ. लोकेश दवे अतिथि के रूप में उपस्थित रहे। भगवान धन्वंतरि स्तवन से कार्यक्रम प्रारंभ हुआ। बाद डॉ. वैभव सुराना ने आरोग्य भारती के परिचय एवं प्रांत अभ्यास वर्ग पर प्रकाश डाला। डॉ. लोकेश दवे ने अपने उद्बोधन में इस कार्यक्रम को गरिमामय एवं सफल बनाने के लिए एवं सभी को सहयोग के लिए प्रोत्साहित किया। बैठक में आयोजन समिति के सदस्यों को यातायात व्यवस्था, आवास व्यवस्था, मंच व्यवस्था, भोजन व्यवस्था, पंजीयन व्यवस्था एवं अन्य व्यवस्था का विभाजन किया गया। इस योजनात्मक बैठक में झाबुआ, पेटलावद, रायपुरिया, बामनिया, थांदला, मेघनगर, रानापुर, पिटोल एवं रम्भापुर के 40 सदस्यों की उपस्थिति रही। अंत में शांति पाठ के साथ आभार आरोग्य भारती झाबुआ शाखा के सचिव डॉ. राकेश नायक ने माना एवं कार्यक्रम का समापन हुआ।

स्टेशन रोड पर समारोह पूर्वक होगा नवनिर्मित स्थानक भवन का उद्घाटन



रतलाम, निप्र। श्री वर्धमान स्थानक वासी जैन श्रावक संघ ट्रस्ट बोर्ड रतलाम के तत्वावधान में 1 मार्च को स्टेशन रोड पर नवनिर्मित स्थानक भवन का समारोह पूर्वक उद्घाटन होगा। स्थानक की उद्घाटन कर्ता गुलाब बाई स्व. शांतिलाल कोठारी रहेगी। स्थानक भवन का शिलान्यास पन्नालाल धुलचंदजी कटारिया परिवार ने किया था। इसका निर्माण दलीचन्द नानालाल चोरडिया परिवार, कमलादेवी हीरालाल जैन तरसिंग परिवार सहित अन्य दानदाताओं के सहयोग से किया गया है। ट्रस्ट बोर्ड अध्यक्ष इंंदरमल मांडोट, मंत्री महेन्द्र चाणोदिया एवं ट्रस्टी बाबूलाल सेठिया, रंगलाल चोरडिया, विनोद भंडारी, प्रकाश मृणाल, आजाद मेहता, कांतिलाल छाजेड़ एवं इंंदरमल जैन ने बताया कि स्थानक भवन का उद्घाटन समारोह 1 मार्च को प्रातः 10.15 बजे होगा इससे पूर्व प्रातः 9.30 बजे से नवकार महामंत्र के जाप होंगे। श्री वर्धमान स्थानक वासी जैन श्रावक संघ ट्रस्ट बोर्ड रतलाम के स्थानकवासी समाज की प्रतिनिधि संस्था है। इसकी स्थापना सन् 1952 में हुई थी। ट्रस्ट बोर्ड में पूज्य श्री जवाहरलाल जी म.सा., श्री धर्मदास जी म.सा. एवं श्री खूबचंद्र जी म.सा. सम्प्रदायों के श्रावक संघ का समान प्रतिनिधित्व है। ट्रस्ट बोर्ड धनजीबाई का नोहरा में आयम्बिल तप का संचालन करता है। स्टेशन रोड़ के अलावा संत नगर में भी एक स्थानक भवन संचालित है।

लापरवाही बरतने वाले स्वास्थ्य अधिकारी-कर्मचारियों की वेतन वृद्धि रोकने एवं वेतन काटने के निर्देश

कलेक्टर की अध्यक्षता में जिला स्वास्थ्य समिति की बैठक संपन्न



कलेक्टर ने महिलाओं के खान-पान की जांच के विशेष निर्देश दिए

कलेक्टर श्री सिंह ने गर्भवती महिलाओं के खान-पान की जांच करवाने के लिए विशेष अभियान चलाने के निर्देश दिये। उन्होंने कहा कि गर्भवती महिला से लेकर नवजात की सेवा प्रदायगी में आशा की मुख्य भूमिका है। ब्लॉक अकाउंट मैनेजर, सीएचओ, मेडिकल ऑफिसर द्वारा प्रसव कराने वाली गर्भवती महिलाओं की मानिट्रिंग की जाए। प्रीमेच्योर डिलेवरी की विस्तृत रिपोर्ट प्रस्तुत करने के निर्देश दिए। गर्भवती महिलाओं में एनएससी पंजीयन की स्थिति के संबंध में सोनकच्छ में पंजीयन कम होने पर निर्देश दिये कि जहां ए.एन.एम पदस्थ नहीं है, वहां सीएचओ से कार्य कराए।

कलेक्टर श्री सिंह ने कहा कि लडकियों का बाल विवाह होने पर आंगनवाडी कार्यकर्ता निलम्बित होंगी। वीएचएनडी पर स्वास्थ्य कार्यकर्ता 2 बजे के बाद हितग्राहियों के घर-घर जाए और

सेवायें दे। कलेक्टर श्री सिंह ने कहा कि नवजात की देखभाल बहुत जरूरी है इसलिए स्वास्थ्य कार्यकर्ताओं को प्रशिक्षित करें की नवजात को सेनेटाईज नए टॉवेल में लपेट कर रेफर करें।

स्वास्थ्य संस्थाओं से रेफर करते समय रिसीविंग डॉक्टर से बात अनिवार्य रूप से करें। एचबीएनसी में किसी भी प्रकार की बीमारी की स्थिति के संबंध में तत्काल जिला चिकित्सालय के

शिशु रोग विशेषज्ञों को सूचित करें। एनआरसी में बेड ऑक्यूपेंसी बढ़ाने के निर्देश दिये। निक्षय पोर्टल पर एंटी नही करने पर एक्स-रे टेक्नीशियन श्री विमल पाटीदार का 10 दिनों का वेतन काटने के निर्देश दिये।

कलेक्टर श्री सिंह ने आयुष्मान कार्ड, एनसीडी एवं एनक्यूएएस की भी समीक्षा भी की। आयुष्मान कार्ड बनाने के लिए सीएचओ को लक्ष्य आवंटित करने के निर्देश दिये। आरबीएसके कार्यक्रम के तहत 10 से 19 साल के बच्चों की विशेष काउंसलिंग के निर्देश दिये। उन्होंने संकल्प से समाधान अभियान के तहत 15 दिन तक केम्प आयोजित कर विकलांगता प्रमाण-पत्र बनाने के निर्देश दिये। समीक्षा बैठक में पिछली जिला स्वास्थ्य समिति में दिए गए निर्देशों का पालन प्रतिवेदन एवं कार्यवाही विवरण डीपीएम कामाक्षी दुबे द्वारा प्रस्तुत किया गया।

माँ नर्मदा किनारे फाग – उत्सव से जीवन मे अनेक रंगो का प्राकट्य होता है : स्वामी श्रीविष्णुप्रपन्नाचार्यजी महाराज

धार्मिक अनुष्ठानो के लिए किए शुभाशुभ कर्म का सुफल अनेको बार मिलता है



हो जायेगी। जो भी आदमी जीवन मे शुभाशुभ कर्म करता है उसका फल अवश्य मिलता है। कार्य किसी एक के प्रयास से नहीं होता। समस्त वैष्णवजनों का उसमे जब भाव समर्पित होता है तो वो और दिव्य हो जाता है। प्रारंभ मे स्वामीजी सरकार ने ठाकुरजी के श्रीविग्रह की पूजन कर गुलाल लगाया। उपस्थित सभी संतजनो का अभिनंदन किया। प्रदेश के महान भजन सम्राट प्रदीप मंत्री ने फाग के भजन सुनाकर सभी को प्रेम रंग मे रंगा। समर्पण भाव का भजन ए चमक ए दमक फुलवन मा महक, सब कुछ सरकार तुम्हई से है, मेरी गाड़ी मेरा बंगला मेरा पैसा सब तेरा सब कुछ तेरो सरकार मेरा तो कुछ भी नहीं पर महिला-पुरुष सभी ने तनमय

कहा। उल्लेखनीय है कि पूज्यश्री के मंगलानुशासन मे विगत वर्ष आयोजित श्रीमद्भागवत कथा के दौरान वैष्णवजनों ने धार्मिक अनुष्ठान हेतु विशाल पांडाल (डोम) व गौशाला के निर्माण का संकल्प लिया था। महाराजश्री ने कहा कि आज इस नवनिर्माण मे उत्सव का प्रारंभ हुआ है। समस्त वैष्णवो द्वारा जो संकल्प लिया वो पूरा हो गया। अब जब – जब भी इस पांडाल मे सत्संग होगा तब – तब आपका कल्याण होगा। हजारी वर्षों तक जब कथा श्रवण के दौरान श्रद्धालुजन आनंद व तन्मयता से जब – जब तालि बजाएंगे जिससे आप सबके विघ्न दूर होंगे। गौमाता जब नवीन गौशाला मे स्नेह से, प्रसन्ता से रम्भायगी तब आपकी दरिद्रता नष्ट

औषधी विक्रेताओं की साधारण सभा एवं सम्मान समारोह का आयोजन



कि साधारण सभा में औषधी विक्रेताओं की समस्याओं पर विचार विमर्श कर निर्णय लिये जाएंगे। समारोह में म.प्र. के मिस्ट्र एण्ड इगिस्ट्र एसोसिएशन के संगठन सचिव मनोज अगानानी, सह सचिव अशोक जैन, कोषाध्यक्ष दिनदयाल तिवारी, जनसंपर्क अधिकारी सुरेश चौकसे एवं विशेष आमंत्रित सदस्य गोविन्द पंसारी विशेष अतिथि के रूप में शामिल होंगे। जिला औषधी विक्रेता संघ ने सदस्यों से अधिक से अधिक उपस्थित रहने का आह्वान किया है।

‘युवा शक्ति ही भारत की सबसे बड़ी ताकत है,’ –

ओम बिरला ने एसवीवीवी के 8वें दीक्षांत समारोह में कहा



का शुभारंभ वंदे मातरम् एवं राष्ट्रगान से हुआ, जिसके पश्चात दीप प्रज्वलन, सरस्वती वंदना तथा कुलगान प्रस्तुत किया गया। दीक्षांत समारोह का औपचारिक उद्घाटन कुलाधिपति श्री पुरुषोत्तमदास जी पसारी द्वारा किया गया। अपने स्वागत उद्बोधन में उन्होंने विशिष्ट अतिथियों,

प्राध्यापकों, स्नातक विद्यार्थियों एवं उनके परिजनों का अभिनंदन किया। कुलगुरु प्रो. (डॉ.) योगेश सी. गोस्वामी ने वार्षिक प्रतिवेदन प्रस्तुत करते हुए विश्वविद्यालय की शैक्षणिक उपलब्धियों, शोध पहलों, प्लेसमेंट तथा गत वर्ष की संस्थागत प्रगति पर प्रकाश डाला। मुख्य अतिथि, लोकसभा अध्यक्ष श्री ओम बिरला ने अपने दीक्षांत भाषण में कहा कि वे वैष्णव ट्रस्ट द्वारा समाज कल्याण के लिए किए जा रहे उत्कृष्ट कार्यों

से प्रेरित होकर समारोह में उपस्थित हुए हैं। उन्होंने विद्यार्थियों को संबोधित करते हुए कहा कि वे सौभाग्यशाली हैं कि उन्हें ऐसे प्रतिष्ठित संस्थान में अध्ययन का अवसर मिला। उन्होंने युवाओं की सराहना करते हुए कहा कि वे देश के समग्र एवं प्रगतिशील भविष्य का निर्माण कर रहे हैं। अपने संबोधन के अंत में उन्होंने दोहराया कि भारत की सबसे बड़ी शक्ति उसके युवाओं की ऊर्जा और क्षमता है।

गो-काष्ठ आधारित होलिका दहन को बढ़ावा

प्रदेश में पर्यावरण-संरक्षण के संदेश के साथ मनेगी होली

■ ‘स्वच्छ और स्वस्थ होली’ अभियान के अंतर्गत सार्वजनिक होलिका दहन का होगा निःशुल्क पंजीयन

■ मुख्यमंत्री उत्कृष्ट गो-काष्ठ आधारित होलिका दहन करने वाली संस्थाओं एवं पदाधिकारियों को देंगे प्रशस्ति-पत्र

विनय उजाला

आलीराजपुर, निप्र। इस वर्ष होली पर्व को पर्यावरण-संरक्षण और सामाजिक सद्भाव के संदेश के साथ मनाया जाए। इसके लिए राज्य शासन ने नागरिकों से अपील की है कि वे आपसी मतभेद भुलाकर भाईचारे, सामाजिक एकता और उल्लास के साथ होली मनाएं। होलिका दहन में लकड़ी के स्थान पर गो-काष्ठ (उपलों) का अधिकधिक उपयोग करें।

प्रदेश सरकार द्वारा जारी निर्देश अनुसार जनसहयोग एवं सामाजिक सहभागिता के माध्यम से प्रयास किया जाएगा कि होलिका दहन में लकड़ी की जगह गो-काष्ठ का प्रयोग हो। साथ ही, प्राकृतिक एवं हर्बल रंगों से होली खेलने, जल संरक्षण करने तथा पशु-पक्षियों पर



रा न डालने के संकल्प के साथ उत्सव मनाने के लिए नागरिकों को प्रेरित किया जाएगा। जिलों में विभिन्न स्तरों पर आयोजित होने वाले सार्वजनिक होलिका दहन कार्यक्रमों का निःशुल्क पंजीयन कराया जाए। पंजीयन जिला मुख्यालय, तहसील, नगरीय निकाय एवं पंचायत स्तर पर किया जाएगा। पंजीयन के दौरान आयोजक संस्था की संक्षिप्त जानकारी, पदाधिकारियों के नाम एवं संपर्क प्राप्त किए जाएंगे।

लकड़ी के स्थान पर करें गो-काष्ठ का उपयोग

जिला स्तर पर व्यापक प्रचार-प्रसार कर नागरिकों को गो-काष्ठ आधारित होलिका दहन के लिए प्रेरित किया जाएगा। नगरीय निकायों एवं पंचायत राज संस्थाओं को इस अभियान में सक्रिय रूप से शामिल किया गया है। होलिका दहन के दिन मैदानी अमला सार्वजनिक आयोजनों का निरीक्षण कर लकड़ी के स्थान पर गो-काष्ठ के उपयोग को प्रोत्साहित करेगा। जिन आयोजनों में पूर्ण रूप से गो-काष्ठ आधारित होलिका दहन किया जाएगा, उनको संबंधित अधिकारी द्वारा प्रमाणित कर कलेक्टर को प्रतिवेदन प्रस्तुत किया जाएगा। जिलों के कलेक्टर ऐसे आयोजनों का संकलन सुनिश्चित करेंगे।

प्रदेश सरकार आगामी दिनों में जिला मुख्यालयों पर जिला स्तरीय सम्मान समारोह आयोजित किए जाएंगे। उत्कृष्ट गो-काष्ठ आधारित होलिका दहन करने वाली संस्थाओं एवं उनके पदाधिकारियों को मुख्यमंत्री डॉ. मोहन यादव की ओर से प्रशस्ति-पत्र प्रदान कर सम्मानित किया जाएगा। साथ ही भविष्य में ऐसी संस्थाओं को अन्य प्रकार से प्रोत्साहन अथवा सहयोग दिए जाने पर भी प्राथमिकता दी जाएगी। राज्य सरकार ने सभी कलेक्टरों को ‘स्वच्छ और स्वस्थ होली’ अभियान का प्रभावी क्रियान्वयन सुनिश्चित करने के निर्देश दिए हैं। संभागायुक्त इस संबंध में की जाने वाली कार्यवाही का पर्यवेक्षण करेंगे।



नरेन्द्र मोदी, प्रधानमंत्री

इस बार होली गौकाष्ठ वाली

“मेरे प्रिय प्रदेशवासियों, इस होली पर आइए, एक पर्यावरण-अनुकूल कदम उठाएं, लकड़ी की जगह ‘गौकाष्ठ’ को उपयोग करें। लकड़ी जलाने से पेड़ों की कटाई बढ़ती है, जबकि गौमाता के गोबर से बनी गौकाष्ठ प्राकृतिक, शुद्ध, सुरक्षित और पर्यावरण के लिए बेहतर विकल्प है। आइए, मिलकर हरियाली बचाएं और स्वच्छ, जिम्मेदार होली मनाएं।”

डॉ. मोहन यादव, मुख्यमंत्री

रीवा में विमानन सेवाओं के विस्तार की उपमुख्यमंत्री शुक्ल ने की समीक्षा

विनय उजाला

भोपाल, निप्र। रीवा में विमानन सेवाओं के विस्तार एवं सुदृढीकरण कार्यों की उप मुख्यमंत्री राजेंद्र शुक्ल ने मंत्रालय में विमानन विभाग के वरिष्ठ अधिकारियों से जानकारी प्राप्त कर आवश्यक निर्देश दिए। बैठक में बताया गया कि रीवा से रायपुर एवं कोलकाता के लिए नई हवाई सेवाएं प्रारंभ करने की प्रक्रिया अंतिम चरण में है। उप मुख्यमंत्री श्री शुक्ल ने अधिकारियों को निर्देशित किया कि सभी औपचारिकताएं समयबद्ध रूप से पूर्ण करें, ताकि उड़ान सेवाएं जल्द से जल्द प्रारंभ की जा सकें। साथ ही, रीवा-इंदौर-रीवा एवं रीवा-दिल्ली-रीवा उड़ानों को प्रोत्साहन एवं संवर्धन के लिए राज्य शासन द्वारा दी जाने वाली सब्सिडी का भुगतान शीघ्र सुनिश्चित करने के निर्देश भी उप मुख्यमंत्री श्री शुक्ल



चिकित्सकों के प्रमोशन हेतु शीघ्र कार्यवाही के निर्देश

बैठक में चिकित्सकों के प्रमोशन हेतु सामान्य प्रशासन विभाग में लंबित प्रस्ताव पर भी चर्चा की गई। उप मुख्यमंत्री श्री शुक्ल ने इस विषय में शीघ्र निर्णय लेकर प्रक्रिया पूर्ण करने के निर्देश दिए, जिससे स्वास्थ्य सेवाओं में कार्यरत चिकित्सकों को समय पर पदोन्नति का लाभ मिल सके। बैठक में अपर मुख्य सचिव, विमानन एवं सामान्य प्रशासन श्री संजय कुमार शुक्ल, अपर सचिव सामान्य प्रशासन श्री अजय कटसरिया और उप सचिव, विमानन श्री कैलाश बुंदेला सहित विभागीय वरिष्ठ अधिकारी उपस्थित रहे।

ने दिए। उन्होंने कहा कि वर्तमान में इन मार्गों पर नियमित और सतत विमानन सेवाओं के संचालन के लिए प्रोत्साहन आवश्यक है।

बैठक में बताया गया कि विमानन विभाग द्वारा जारी निविदा के अंतर्गत नवीन हवाई रूट्स के

लिए विभिन्न शिड्यूल ऑपरेटर्स द्वारा 20 हवाई मार्गों पर विमानन सेवाएं संचालित करने हेतु अभिरुचि व्यक्त की गई है। प्राप्त बिड्स का तकनीकी एवं वित्तीय परीक्षण वर्तमान में प्रगति पर है, ताकि निर्धारित मानकों के अनुरूप शीघ्र निर्णय लिया जा सके।

मुख्यमंत्री ने अमर शहीद चंद्रशेखर आजाद की पुण्यतिथि पर दी श्रद्धांजलि

भोपाल (विनय उजाला)। मुख्यमंत्री डॉ. मोहन यादव ने मध्यप्रदेश की माटी के लाल और स्वतंत्रता संग्राम के महानायक, अमर शहीद चंद्रशेखर आजाद की पुण्यतिथि पर उन्हें श्रद्धांजलि अर्पित की। मुख्यमंत्री डॉ. यादव ने अमर शहीद चंद्रशेखर आजाद के चरणों में नमन करते हुए कहा कि उन्होंने अपना संपूर्ण जीवन मां भारती की सेवा में समर्पित कर दिया था। उनके कुतिल्व और व्यक्तित्व से प्रत्येक देशभक्त को ऊर्जा, संकल्प और सेवा की प्रेरणा मिलती रहेगी।

विधायक लोधी की माताजी के निधन पर जताया दुःख : मुख्यमंत्री ने पिछोर विधायक प्रीतम लोधी की माताजी श्रीमती भागवती बाई लोधी के निधन पर गहन दुःख व्यक्त किया है। मुख्यमंत्री डॉ. यादव ने उन्हें विनम्र श्रद्धांजलि अर्पित कर बाबा महाकाल से दिवंगत आत्मा की शांति के लिए प्रार्थना की है।

मुख्यमंत्री डॉ. यादव ने पद्मश्री डॉ. बी.के. जैन के निधन पर दुःख व्यक्त किया

विनय उजाला

भोपाल, निप्र। मुख्यमंत्री डॉ. मोहन यादव ने पद्मश्री डॉ. बी.के. जैन के निधन पर दुःख व्यक्त किया है। मुख्यमंत्री डॉ. यादव ने कहा कि जानकीकुंड चिकित्सालय के वरिष्ठ चिकित्सक और सदुत्तर सेवा संघ ट्रस्ट चित्रकूट के निदेशक पद्मश्री डॉ. जैन ने आजीवन नेत्र रोगियों के उपचार का कार्य किया। उनका योगदान सदैव याद रखा जाएगा। मुख्यमंत्री डॉ. यादव ने बाबा महाकाल से दिवंगत आत्मा की शांति और शोकाकुल परिजन को यह गहन दुःख सहन करने की शक्ति देने की प्रार्थना की है।



उप मुख्यमंत्री शुक्ल ने भी जताया गहन शोक : उप मुख्यमंत्री राजेंद्र शुक्ल ने भी पद्मश्री डॉ. बी.के. जैन के निधन पर गहन शोक व्यक्त किया है। उन्होंने कहा कि डॉ. जैन के निधन का समाचार अत्यंत दुःखद एवं हृदयविदारक है। उप मुख्यमंत्री श्री शुक्ल ने कहा कि डॉ. जैन ने सदुत्तर सेवा संघ ट्रस्ट के माध्यम से नेत्र चिकित्सा सेवा को जनसेवा का व्यापक अभियान बनाकर हजारों जरूरतमंदों के जीवन में प्रकाश पहुंचाया।



वन भवन में विधिक प्रकोष्ठ का हुआ शुभारंभ

विनय उजाला

भोपाल, निप्र। प्रधान मुख्य वन संरक्षक एवं वन बल प्रमुख व्ही.एन. अम्बाडे ने शुक्रवार को वन भवन मुख्यालय में वन विभाग विधिक प्रकोष्ठ का शुभारंभ किया गया। विधिक प्रकोष्ठ वन विभाग मध्यप्रदेश की केन्द्रीय संस्थागत इकाई के रूप में कार्य करेगा।

प्रकोष्ठ उन समस्त न्यायिक एवं अर्द्ध न्यायिक कार्यवाहियों का प्रबंधन, समन्वय एवं अनुश्रवण करेगा जिनमें विभाग पक्षकार है। साथ ही यह विवादों के रोकथाम के लिये विभागीय कार्यों को सक्रिय कानूनी सहायता प्रदान करेगा। इस अवसर पर समस्त प्रधान मुख्य वन संरक्षक एवं अपर प्रधान मुख्य वन संरक्षक उपस्थित रहे।

एशियन वॉटरबर्ड सेंसस - 2026

मप्र राज्य स्तरीय प्रतिवेदन का हुआ विमोचन

विनय उजाला

भोपाल, निप्र। मध्यप्रदेश वन विभाग एवं मध्यप्रदेश राज्य जैव विविधता बोर्ड द्वारा प्रदेश में एशियन वॉटरबर्ड सेंसस-2026 के अंतर्गत की गई पक्षी गणना की राज्य स्तरीय रिपोर्ट का विमोचन शुक्रवार 27 फरवरी को प्रधान मुख्य वन संरक्षक एवं वन बल प्रमुख श्री व्ही.एन. अम्बाडे ने किया।

एशियन वॉटरबर्ड सेंसस-2026 अंतर्गत पक्षी गणना 3 से 8 जनवरी में प्रदेश में आयोजित की गई, जिसमें जिला स्तर पर वनमंडलाधिकारी के निर्देशन में वन विभाग के मैदानी अमले के साथ स्थानीय स्वयं सेवी संगठन, पक्षीप्रेमी एवं विषय विशेषज्ञों द्वारा प्रदेश स्तर पर पक्षियों का सर्वेक्षण किया गया। एशियन वॉटरबर्ड



सेंसस-2026 की राज्य स्तरीय रिपोर्ट के अनुसार राज्य के 45 जिलों के कुल 360 स्थलों में पक्षी सर्वेक्षण का कार्य किया गया, जिसके अंतर्गत सूचीबद्ध 412 चेकलिस्टों का विस्तृत अध्ययन किया गया। इसके आधार पर सर्वेक्षण अवधि में प्रदेश में कुल 308 पक्षियों की प्रजातियाँ तथा कुल 96 हजार 495 की संख्या दर्ज की गई। सर्वेक्षण में 24 दुर्लभ, संकटग्रस्त एवं लुप्तप्राय (RET) प्रजातियों- को देखा गया,

जिनमें -इंडियन स्कीमर, सारस क्रेन, व्हाइट-रम्प वल्चर, रेड-हेडेड वल्चर, पेंटिड स्टॉक, तथा ब्लैक-हेडेड आइबिस जैसी प्रजातियाँ शामिल हैं। साथ ही प्रवासीय पक्षियों की भी कई प्रजातियाँ रिपोर्ट में सम्मिलित की गई हैं। राज्य स्तरीय रिपोर्ट में 5 से 15 फरवरी तक हुए वार्षिक चम्बल पक्षी सर्वेक्षण को भी सम्मिलित किया गया है, जिसमें चम्बल क्षेत्र में कुल 141 पक्षी प्रजातियाँ देखी गई

हैं। एडब्ल्यूसी-2026 की रिपोर्ट राज्य में पक्षियों की जैव विविधता, आर्द्रभूमियों के उच्च संरक्षण एवं नवीन पहचाने गए संभावित पक्षियों के हॉट स्पॉट के महत्व को दर्शाती है। वन विभाग एवं मध्यप्रदेश राज्य जैव विविधता बोर्ड द्वारा संयुक्त रूप से तैयार यह प्रतिवेदन राज्य में वैज्ञानिक आर्द्रभूमि प्रबंधन, दीर्घकालिक पक्षी मॉनिटरिंग तथा संरक्षण नियोजन के लिए महत्वपूर्ण आधार सिद्ध होगा।